

उचथ्य आङ्गिरसः। पवमानः सोमः। गायत्री

अध्वर्यो अद्रिभिः सुतं सोमं पवित्र आ सृज। पुनीहीन्द्राय पातवे ॥ ९.०५१.०१

अध्वर्यो- ध्वररहितोपासक। अद्रिभिः सुतम्- जडनिष्कासितम्। सोमम्- रसम्। पवित्रे- शोधके पात्रे प्रतीके। आ- आभिमुख्येन। सृज। इन्द्राय पतवे- ईशनाधिदैवतस्यानुभूतये। पुनीहि- शोधय ॥१॥

दिवः पीयूषमुत्तमं सोममिन्द्राय वज्रिणे। सुनोता मधुमत्तमम् ॥ ९.०५१.०२

दिवः पीयूषम्- दिव्यानुभवम्। उत्तमम्- श्रेष्ठम्। मधुमत्तमम्- अतिशयेन मधुरम्। सोमम्- रसम्। वज्रिणे- वज्रपाणये। इन्द्राय- ईशनाधिदैवताय। सुनोत- निष्पादयत ॥२॥

तव त्य इन्द्रो अन्धसो देवा मधोर्व्यश्नुते। पवमानस्य मरुतः ॥ ९.०५१.०३

इन्द्रो- क्लेदनशील। पवमानस्य- पुनानस्य। मरुतः- प्राणभूतस्य। तव- ते। अन्धसः- अन्नभूतस्य। मधोः- मधुरस्य प्राचुर्यम्। त्ये- ते। देवाः। व्यश्नुते- व्याप्नुवन्ति अनुभवन्ति ॥३॥

त्वं हि सोम वर्धयन्सुतो मदाय भूण्ये। वृषन्स्तोतारमूतये ॥ ९.०५१.०४

त्वम्। हि- खलु। सोम- रस। वर्धयन्- प्रवृद्धिं कुर्वन्। सुतः- निष्पन्नः सन्। भूण्ये- क्षिप्राय। मदाय- हर्षाय तृप्तये वा। वृषन्- वर्षन्। ऊतये- रक्षायै। स्तोतारम्- मन्त्रजपकरमुपासकम्। गच्छसि ॥४॥

अभ्यर्ष विचक्षण पवित्रं धारया सुतः। अभि वाजमुत श्रवः ॥ ९.०५१.०५

सुतः- निष्पन्नः सन् । विचक्षण- सूक्ष्मदर्शिन् । पवित्रम्- शोधकं प्रतीकं पात्रं वा । धारया । अभि-
अभितः । अर्ष- गच्छ । अभि- अभितः । वाजम्- शोभनगतिम् । उत- अपि च । श्रवः- श्रुतिं
क्षर ॥५॥

Dr. Rangraji